

एक नजर में

उमिया कन्या छात्रावास ट्रस्ट का निर्वाचन संपन्न



मंडलेश्वर, निप्र । क्षेत्र के प्रमुख शैक्षणिक ट्रस्ट श्री उमिया माता कन्या छात्रावास मंडलेश्वर के निर्वाचन गुरुवार को सर्वानुमति से सम्पन्न हुए। निर्वाचन प्रक्रिया सेवा निवृत्त प्राचार्य सुरेश पाटीदार और महेश पाटीदार ने पूर्ण करवाई। सर्वानुमति से भगवान रेवामा सडवा समसपुरा को अध्यक्ष, भगवान गजानन पाटीदार सादकुुर को उपाध्यक्ष, राधेश्याम बालचंद पाटीदार धामनोद को सचिव, द्वारका प्रसाद बलवंत पाटीदार बडवेल को सह सचिव एवं श्रीराम देवाजी पाटीदार करही को कोषाध्यक्ष बनाया गया है। यह कार्यकारणी तीन वर्ष के लिए बनाई गई है। पाटीदार समाज के डॉ भगवान पाटीदार, शंकरलाल पाटीदार धरगाँव , कालेज अध्यक्ष कमल किशोर पाटीदार खलघाट, उमिया हायर सेकेंडरी स्कूल अध्यक्ष किशन लाल पाटीदार, गर्लस एकेडमी अध्यक्ष शंकरलाल पाटीदार,राधेश्याम कसरवादिया दीपक सडवा मंडलेश्वर रणछोड़ मुकाली,रामेश्वर पाटीदार बाबूलाल पाटीदार वकील,रमेश लालाजी मातमूर राजेन्द्र पाटीदार कांतिलाल पाटीदार उमिया कन्या महाविद्याल के प्राचार्य डॉ शिवेन्द्र शर्मा, उमिया शिक्षा महाविद्याल के प्राचार्य डॉ बी पी शर्मा सहित ट्रस्ट और ट्रस्ट से जुड़े संस्थानों के कर्मचारियों ने बधाई दी है।

मंडन मिश्र कॉलेज के सहायक प्राध्यापक भी विरोध प्रदर्शन में शामिल हुए



मंडलेश्वर, निप्र । प्रदेश के प्राध्यापकों की लम्बे समय से चली आ रही माँग को लेकर प्रदेश भर के सरकारी महाविद्यालयों के प्राध्यापक आंदोलन की राह पर है। प्रांतीय शासकीय महाविद्यालय प्राध्यापक संघ के आह्वान पर प्रदेश के सभी सरकारी कॉलेजों के प्राध्यापक हड़ताल पर है। आचार्य मंडन मिश्र शासकीय महाविद्याल मंडलेश्वर के प्रभारी प्राचार्य डॉ एम एस चौहान, अंग्रेजी के सहायक प्राध्यापक डॉ मुकेश साठे, हिंदी के डॉ ओ एस परिहार जुलौजी के डॉ प्रवीर पाण्डेय रसायन विभाग के डॉ एस एस ठाकुर ने सांकेतिक विरोध करते हुए अपने हाथ पर काली पट्टी बांधकर कार्य किया। डॉ मुकेश साठे ने बताया की 2004-5 में नियुक्त बैकलॉक सहायक प्राध्यापकों की दो वर्ष की परीवीक्षा अवधि पूर्ण मानते हुए नियमानुसार कॅरियर एडवासेमेंट का लाभ दिया जाए जिन्होने नेट पी एच डी की योग्यता अर्जित नही की उन्हें 2028 तक अवसर दिया जाए साथ ही सेवा निवृत्ति की अवधि बढ़ाकर 65 वर्ष की जाय इसके अलावा हमारी विभिन्न मांगो और समस्याओ को लेकर हम सांकेतिक आंदोलन कर रहे है यह सांकेतिक विरोध 05 जुलाई तक चलेगा इस दौरान सभी सहायक प्राध्यापक अपना कार्य व शिक्षण कार्य करते रहेगे।

सांस्कृतिक एवं शैक्षणिक क्षेत्रों में निरंतर अपनी सक्रिय सहभागिता निभाते हुए कार्य किया जा रहा

सनावद, निप्र । अंतरराष्ट्रीय दिगंबर जैन पोरवाड़ सामाजिक मंच द्वारा सामाजिक, सांस्कृतिक एवं शैक्षणिक क्षेत्रों में निरंतर अपनी सक्रिय सहभागिता निभाते हुए कार्य किया जा रहा है। मंच के मुख्य मीडिया प्रभारी आशीष जैन एवं सन्मति जैन काका ने बताया कि हर बार विभिन्न झनो द्वारा आयोजित कार्यक्रमो के अंतर्गत श्रुत पंचमी के पानव अवसर पर खंडवा जोन द्वारा ‘ जिनवाणी सजाओ, रिल बनाओ’ प्रतियोगिता ‘ का भव्य आयोजन किया गया, जिसमें मंच के विभिन्न झनोने उत्साहपूर्वक सहभागिता कर अपनी सुगनात्मक प्रतिभा का परिचय दिया। इस प्रतियोगिता में प्रथम दीपाली श्रेष्ठी जैन इंदौर,द्वितीय रश्मि ललित इंदौर, तृतीय स्थान निमिता विपुल खंडवा ने प्राप्त किया। मंच के शिक्षा समन्वयक अंतिम जैन अंजड़, डॉ मंजुला जैन नासिक, ने बताया कि शिक्षा के क्षेत्र में भी मंच द्वारा 10वीं एवं 12वीं कक्षा में उत्कृष्ट प्रदर्शन करने वाले लगभग 80 मेधावी विद्यार्थियों का उनके-अपने झनो में सम्मान किया गया। विद्यार्थियों को सम्मान माला, श्रीफल एवं प्रशस्ति-पत्र प्रदान कर उनके उज्ज्वल भविष्य के लिए शुभकामनाएँ दी गईं।मंच के अध्यक्ष समीर जैन, सचिव ऋतु जैन ने बताया कि पोरवाड़ समाज की प्रतिभाएँ आज केवल भारत ही नहीं, बल्कि विदेशों में भी अपनी सफलता का परचम लहरा रही हैं। दुबई में निवासरत एवं मूलतः -सनावद की निवासी तनिषा धनोते ने छद्मश्च बोर्ड में 98% अंक प्राप्त कर समाज का गौरव बढ़ाया। इसी प्रकार मुंबई की काव्या जैन ने इङ्ग्लिश बोर्ड में 99.2% अंक प्राप्त कर अखिल भारतीय स्तर पर 6वीं रैंक हासिल की। शिक्षा के साथ-साथ खेलों में भी उन्होंने उल्लेखनीय उपलब्धियाँ प्राप्त करते हुए खो-खो में तीन बार महाराष्ट्र राज्य का प्रतिनिधित्व किया तथा राष्ट्रीय प्रतियोगिताओं में पदक अर्जित कर समाज का नाम रोशन किया। महिला अध्यक्ष नीना जैन, कार्याध्यक्ष सचिन जैन ने बताया कि केवल महानगरों में ही नहीं, बल्कि निमाड़ अंचल के ग्रामीण क्षेत्रों-बेड़िया, मंडलेश्वर, खरगोन, पिपलगाँव, धामनोद, पीथमपुर, सनावद एवं पंधाना—के विद्यार्थियों ने भी उत्कृष्ट परिणाम देकर यह सिद्ध किया कि प्रतिभा किसी स्थान की मोहताज नहीं होती। इन सभी मेधावी विद्यार्थियों का उत्साहवर्धन करने हेतु मंच परिवार द्वारा सम्मान समारोह आयोजित किए गए, जिनमें समाज के सम्माननीय सदस्यों की गरिमामयी उपस्थिति रही।मंच का उद्देश्य समाज की प्रतिभाओं को प्रोत्साहित करना, उनके आत्मश्रियाओं को बढ़ाना तथा शिक्षा, संस्कार और सामाजिक पंक्ता को निरंतर सशक्त बनाना है। मंच के माध्यम से शिक्षा एवं स्वास्थ्य सेवाओं में जरूरत मंद व्यक्तियों की हर संभव मदद की जा रही है।

नगर परिषद में दो कर्मचारी हुए सेवानिवृत्त, दी विदाई

महेश्वर, निप्र । नगर परिषद महेश्वर में मंगलवार को सेवानिवृत्त कर्मचारी पुष्पदंत पौराणिक एवं सफाई महिला कर्मचारी संस्था बाई ड़ागर के सम्मान में विदाई समारोह आयोजित किया गया। कार्यक्रम में जनप्रतिनिधियों, अधिकारियों एवं कर्मचारियों ने दोनों कर्मचारियों के दीर्घकालीन योगदान की सराहना करते हुए उन्हें सम्मानपूर्वक विदाई दी। कार्यक्रम का संचालन मुख्य नगर पालिका अधिकारी प्रियंक पंड्या द्वारा किया। समारोह में नगर परिषद अध्यक्ष श्रीमती अलका गजराज यादव, अध्यक्ष प्रतिनिधि गजराज यादव, उपाध्यक्ष सचिन शर्मा एवं पार्षदगण विशेष रूप से उपस्थित रहे। अतिथियों ने सेवानिवृत्त कर्मचारियों का शाल एवं श्रीफल भेंट कर सम्मान किया। नगर परिषद अध्यक्ष प्रतिनिधि



गजराज यादव ने संबोधन में कहा कि नगर परिषद के प्रति दोनों कर्मचारियों की निष्ठा, समर्पण एवं सेवाभाव अनुकरणीय रहा है। अतिथियों ने उनके स्वस्थ, सुखमय एवं मंगलमय जीवन की कामना करते हुए उज्ज्वल भविष्य के लिए शुभकामनाएँ दीं। इस अवसर पर उपाध्यक्ष सचिन शर्मा पार्षद शैलेंद्र जैन, शेख अंसारी, विक्रम यादव, स्वप्निल गुप्ता, कमलेश देपाले,

गजानंद मकवाने, स्थापना शाखा से जगदीश रंसोरे, स्वच्छता प्रभारी महेश गहलोत, एनयूएलएम विभाग से विजया लक्ष्मी कानूगो, सब इंजिनियर हिमांशु पाटीदार , सहायक इंजिनियर मनीष वर्मा स्वच्छता शाखा से आशीष सावनेर, राहुल ड़ागर, दरोगा पंकज वेद सहित नगर परिषद के अधिकारी, कर्मचारी एवं अन्य गणमान्य नागरिक उपस्थित रहे।

नवभारत न्यूज

खरगोन, निप्र । खरगोन के सभाकक्ष में विकसित भारत गारंटी – ग्रामीण रोजगार एवं आजीविका मिशन (VB-GRAMG) का जिला स्तरीय शुभारंभ विधायक बालकृष्ण पाटीदार के मुख्य आतिथ्य में गरिमामय वातावरण में सम्पन्न हुआ। कार्यक्रम का शुभारंभ विधायक पाटीदार द्वारा दीप प्रज्वलन कर किया गया।

आंध्र प्रदेश के तिरुपति से केंद्रीय मंत्री, पंचायत एवं ग्रामीण विकास विभाग, भारत सरकार शिवराज सिंह चौहान द्वारा राष्ट्रीय शुभारंभ किया गया, जिसका सीधा प्रसारण जिला पंचायत सभाकक्ष में उपस्थित जनप्रतिनिधियों एवं अधिकारियों-कर्मचारियों ने देखा। केंद्रीय मंत्री द्वारा योजना के उद्देश्य, विशेषताओं तथा ग्रामीण विकास में इसकी भूमिका पर विस्तार से प्रकाश डाला गया। अपने उद्बोधन में विधायक श्री बालकृष्ण पाटीदार ने कहा कि विगत लगभग 20 वर्षों में मनरेगा के माध्यम से ग्रामीण विकास के अनेक महत्वपूर्ण कार्य हुए हैं। डूकू-तन्नस्त्र योजना रोजगार



उपलब्ध कराने के साथ-साथ ग्रामीण परिवारों की आजीविका को सुदृढ़ बनाने की दिशा में एक सशक्त पहल है। योजना के अंतर्गत सड़कों, तालाबों, खेत तालाबों, फलोद्यान, आवास सहित अन्य आधारभूत परिसंपत्तियों का निर्माण किया जाएगा तथा स्व-सहायता समूहों एवं गरीब परिवारों की आजीविका सुदृढ़ करने के लिए विविध विकास कार्य संचालित होंगे। उन्होंने जलवायु परिवर्तन एवं मौसम जर्जित आपदाओं को ध्यान में रखकर आपदा-रोधी क्षमता विकसित करने पर भी बल

दिया। जिला पंचायत उपाध्यक्ष श्री बापूसिंह परिहार ने कहा कि विकसित भारत गारंटी के अंतर्गत प्रारंभ यह मिशन ग्रामीण क्षेत्रों के समग्र विकास, रोजगार सृजन और आधारभूत सुविधाओं के विस्तार में मील का पत्थर सिद्ध होगा। अतिरिक्त मुख्य कार्यपालन अधिकारी श्री राजेश शाक्य ने योजना की विशेषताओं की जानकारी देते हुए बताया कि योजना के अंतर्गत पात्र परिवारों को 100 दिवस के स्थान पर 125 दिवस का रोजगार उपलब्ध कराया जाएगा। कृषि कार्यों को प्रभावित होने से बचाने के

नगर परिषद कर्मचारियों ने दुकानदारों को सिखाया ठोस अपशिष्ट प्रबंधन



कचरे को अलग-अलग रखें। जिससे कचरा संग्रहण करने में कर्मचारियों को सहयोग मिलेगा।

पीएम स्वनिधि योजना से 1,942 व्यवसायी लाभान्वित:- कोराना काल में रेहड़ी-पटरी और छोटे दुकानदारों को आर्थिक संबल देने के लिए प्रधानमंत्री नरेंद्र मोदी द्वारा शुरू की गई ‘पीएम स्वनिधि योजना’ का महेश्वर में बेहतर क्रियान्वयन हो रहा है। नगर परिषद की जानकारी के अनुसार योजना की शुरुआत से लेकर

अब तक निकाय क्षेत्र में कुल 1,942 छोटे व्यवसायियों को इस योजना का लाभ प्रदान कर उनके व्यवसायों को गति दी गई है। **यह योजना वर्ष 2030 तक जारी रहेगी :-** केंद्र सरकार द्वारा इस योजना के संचालन की अवधि को बढ़ाकर साल 2030 तक कर दिया गया है।इस अवसर पर नगर परिषद के स्वच्छता निरीक्षक, योजना प्रभारी और बड़ी संख्या में निकाय कर्मचारी उपस्थित थे।

डेंगू निरोधक माह का शुभारंभ



गोगावा, निप्र । शासन के निर्देशानुसार माह जुलाई 2026 को डेंगू निरोधक माह घोषित किया गया हैं इसके तहत संस्थागत कर्मचारी व मैदानी स्वास्थ्य कार्यकर्ताओं को बी एम ओ डॉ एहमद रजा खान ने निर्देशित किया कि डेंगू रोग एक जानलेवा हैं बीमारी के प्रति हर ग्राम में जनजागरूकता संबंध्यित गतिविधियों की जाए ,बीमारी के नियंत्रण हेतु जन सामान्य को भागीदारी सुनिश्चित की जाए। मलेरिया निरीक्षक अशोक कुशवाह ने बताया कि डेंगू रोग एडीज नामक संक्रमित मच्छर से होता हैं, डेंगू

निरोधक माह के अंतर्गत ग्राम में गठित टीम घर घर जाकर जनसमुदाय को जागरूक करेगी। डॉ अमित परसाई ने शुभारंभ पर कहा कि मच्छरों से बचाव हेतु पानी का जमाव न होने दे, कुूलर ,होज व पानी भारी टैंकोंको को सप्ताह में एक बार खाली कर सुखाकर ही भरे बी ई परसराम क्षेत्रे ने बताया कि डेंगू का अभी तक कोई टिका नही बना हैं सिर्फ जन जागरूकता से ही नियंत्रण हो सकता हैं बी सी एम जितेंद्र पाटीदार ने फील्ड स्टॉप व ओ पी डी में आये कुशवाह को अपने गैर ओ पी डीज नामक संक्रमित मच्छर से होता हैं, डेंगू

एल सी ए एल नेकिया पैरामाउंट के विद्यार्थियों का मार्गदर्शन

कसरावद, निप्र । ग्रामीण और निमाड़ अंचल के विद्यार्थियों को शिक्षा और करियर के क्षेत्र में वैश्विक स्तर पर पहचान दिलाने के उद्देश्य से एक अभूतपूर्व पहल की शुरुआत हुई है। श्री निमाड़ पाटीदार एजुकेशन सोसाइटी द्वारा संचालित स्थानीय सीबीएसई विद्यालय, पैरामाउंट एकेडमी में गुरुवार को भारत सरकार के उपक्रम ‘इंस्टिट्यूट ऑफ चार्टर्ड अकाउंटेंट्स ऑफ इंडिया’ (ICAI) के अंतर्गत एक वृहद करियर काउंसलिंग प्रोग्राम का सफल आयोजन किया गया।

मुख्य अतिथि के रूप में खरगोन विभाग के Deputy conveyor CA मधुर सोमानी उपस्थित रहे। कार्यक्रम का शुभारंभ अतिथि द्वारा मां सरस्वती के चित्र पर माल्यार्पण एवं दीप प्रज्वलन कर किया गया। इसके पश्चात विद्यालय के प्राचार्य डॉ. अखिलेश पाटीदार ने मुख्य अतिथि का आत्मीय स्वागत किया। सीएम मधुर सोमानी ने विद्यालय के कक्षा



10,11,12 के विद्यार्थियों के सामने वाणिज्य (Commerce) क्षेत्र की विशाल संभावनाओं की रूपरेखा को रखा। उन्होंने एक महत्वपूर्ण तथ्य साझा करते हुए कहा कि, ‘वर्तमान में देश की तेजी से बढ़ती अर्थव्यवस्था को देखते हुए लगभग 30 लाख चार्टर्ड अकाउंटेंट्स (C.A.) की आवश्यकता है। इसी कमी को पूरा करने और नई पीढ़ी, विशेषकर ग्रामीण क्षेत्र के प्रतिभावान बच्चों में इस

गरिमामयी कोर्स के प्रति जागरूकता लाना ही अभियान का मुख्य उद्देश्य है। उन्होंने विद्यार्थियों को सीए बनने के सफर में आने वाली चुनौतियों, कठिन परिश्रम का महत्ता और समय प्रबंधन के गुर सिखाए। साथ ही, उन्होंने केंद्र सरकार द्वारा आर्थिक रूप से कमजोर और होनहार विद्यार्थियों के लिए चलाई जा रही विभिन्न छात्रवृत्तियों और वित्तीय सहायता योजनाओं की भी विस्तृत

आत्मीय स्वागत किया गया। इंडक्शन सत्र में विद्यार्थियों को महाविद्यालय में उपलब्ध शैक्षणिक एवं सह-शैक्षणिक सुविधाओं की विस्तृत जानकारी दी गई। साथ ही एंटी-रैगिंग कमेटी, अनुशासन समिति, सांस्कृतिक एवं खेलकुद समिति सहित विभिन्न समितियों के कार्यों से परिचित कराते हुए विद्यार्थियों को रुचि अनुसार सहभागिता के लिए प्रेरित किया गया। महाविद्यालय के प्राचार्य डॉ. दिग्विजय सिंह मंडलौं ने अपने उद्बोधन में नव प्रवेशित विद्यार्थियों का स्वागत करते हुए कहा कि विधि (कानून) की शिक्षा में अनुशासन, एकाग्रता एवं मानसिक संतुलन

अनिवार्य है। महाविद्यालय प्रशासन विद्यार्थियों के सर्वांगीण विकास के लिए सदैव प्रतिबद्ध है। कार्यक्रम में महाविद्यालय के समस्त प्राध्यापकों द्वारा विद्यार्थियों को मार्गदर्शन प्रदान किया गया। कार्यक्रम का संचालन सुश्री शिवांगी निराले द्वारा एवं संयोजन सुश्री तुषि सोनी ने किया। कार्यक्रम का समापन राष्ट्रगान के साथ हुआ। इस अवसर पर प्राध्यापकगण श्री चन्द्र भानु जिवेदी, सुश्री तुषि जायसवाल, श्री पी.एस. रावत, श्री राजेश बालके, श्री प्रकाश बघेल, श्री महेश कलमें, श्री सदाशिव कलमें, श्री सिद्धिक खान सहित छात्र-छात्राएँ एवं उनके अभिभावक उपस्थित रहे।

‘सेफ विलक’ अभियान के तहत विद्यार्थियों को किया साइबर सुरक्षा के प्रति जागरूक



बड़वाह, निप्र । बढ़ते साइबर अपराधों पर रोक लगाने और विद्यार्थियों को डिजिटल दुनिया में सुरक्षित रहने के लिए जागरूक करने के उद्देश्य से चलाए जा रहे ‘सेफ क्लिक अभियान’ के अंतर्गत गुरुवार बड़वाह के निर्मल विद्यापीठ में जागरूकता कार्यक्रम आयोजित किया गया। कार्यक्रम में थाना प्रभारी बलराम सिंह राठौर ने छात्र-छात्राओं से सीधा संवाद कर साइबर सुरक्षा से जुड़े महत्वपूर्ण विषयों पर विस्तार से जानकारी दी। थाना प्रभारी श्री राठौर ने विद्यार्थियों को बताया कि वर्तमान समय में साइबर अपराधी फर्जी लिंक, ओटीपी, बैंक खाते की जानकारी, केवाईसी अपडेट, डिजिटल अरेस्ट, सोशल मीडिया हैकिंग और ऑनलाइन फ्रॉड जैसे कई तरीकों से लोगों को ठगी का शिकार बना रहे हैं। उन्होंने कहा कि किसी भी अनजान लिंक पर क्लिक न करें, ओटीपी,

पासवर्ड, बैंकिंग या एटीएम संबंधी जानकारी किसी भी व्यक्ति के साथ साझा न करें और सोशल मीडिया का जिम्मेदारी एवं सतर्कता के साथ उपयोग करें। उन्होंने विद्यार्थियों से अपील की कि यदि किसी भी प्रकार की साइबर धोखाधड़ी का प्रयास हो तो घबराने के बजाय तत्काल 1930 साइबर हेल्पलाइन पर शिकायत करें तथा संबंधित पुलिस थाने या साइबर पोर्टल पर इसकी सूचना दें। उन्होंने कई सवाल पूछे, जिनका थाना प्रभारी ने सरल भाषा में उत्तर देकर उनकी जिज्ञासाओं का समाधान किया। विद्यार्थियों को अपने परिवार, मित्रों और समाज के अन्य लोगों को भी साइबर अपराधों के प्रति जागरूक करने का संदेश दिया गया।

विद्यार्थियों के लिए प्रवेश उत्सव का भव्य आयोजन

कसरावद, निप्र । शासकीय महा विद्यालय कसरावद में नवीन विद्यार्थियों के स्वागत हेतु तीन दिवसीय प्रवेश उत्सव का भव्य एवं गरिमामय आयोजन किया गया। कार्यक्रम का उद्देश्य नवप्रवेशित विद्यार्थियों को महाविद्यालय के शैक्षणिक वातावरण, विभिन्न सुविधाओं, अनुशासन एवं शैक्षणिक गतिविधियों से परिचित कराना था। महाविद्यालय परिवार ने सभी विद्यार्थियों का पुष्प भेंट कर आत्मीय स्वागत किया।



मंडलौं ने विद्यार्थियों को महाविद्यालय की प्रशासनिक व्यवस्था, छात्रवृत्ति, पुस्तकालय, खेलकूद, राष्ट्रीय सेवा योजना (एनएसएस), विभिन्न शासकीय योजनाओं एवं छात्र हित की सुविधाओं की विस्तृत जानकारी प्रदान की। उन्होंने विद्यार्थियों को अनुशासन, सकारात्मक सोच एवं जिम्मेदारी के साथ अपने शैक्षणिक जीवन की शुरुआत करने की प्रेरणा दी। प्रवेश प्रभारी डॉ.शोभाराम सोलंकी ने प्रवेश प्रक्रिया, विषय चयन, परीक्षा प्रणाली, समय-सारिणी तथा महाविद्यालय की अन्य

आवश्यक व्यवस्थाओं की जानकारी देते हुए विद्यार्थियों के प्रश्नों का विस्तार से समाधान किया। इस अवसर पर अंग्रेजी विभाग के प्राध्यापक प्रो.मनोव कछवाये ने उच्च शिक्षा के महत्व, प्रभावी संचार कौशल एवं व्यक्तित्व विकास पर प्रेरक विचार व्यक्त किए। वहीं मुख्य लिपिक श्री सी.के.बोले ने विद्यार्थियों को कार्यालयीन प्रक्रियाओं एवं आवश्यक दस्तावेजों से संबंधित महत्वपूर्ण जानकारी दी। कार्यक्रम में महाविद्यालय के समस्त प्राध्यापक, अधिकारी, कर्मचारी एवं बड़ी संख्या में नवप्रवेशित विद्यार्थी उपस्थित रहे।